

महत्वपूर्ण एवं खास



छग के सीएम ने राजस्थान के मुख्यमंत्री का किया स्वागत

रायपुर (आरएनएस)। मुख्यमंत्री भूपेश बघेल ने अपने निवास कार्यालय में राजस्थान के मुख्यमंत्री अशोक गहलोत का आत्मीय स्वागत किया। मुख्यमंत्री गहलोत आज दोपहर रायपुर पहुंचे। वे एयरपोर्ट से सीधे मुख्यमंत्री निवास पहुंचे। इस अवसर पर वनमंत्री मोहम्मद अकबर, मुख्य सचिव अमिताभ जैन, अपर मुख्य सचिव सुब्रत साहू सहित छत्तीसगढ़ और राजस्थान के वरिष्ठ अधिकारी उपस्थित थे।

45 हजार के लक्ष्य में सिर्फ 1941 बच्चों का हुआ टीकाकरण

जगदलपुर (आरएनएस)। कोरोना से बचाव के लिए 12 से 14 साल तक बच्चों को स लगाने की शुरुआत कर दी गई है अभी तक करीब 1941 बच्चों को वैकसीन लगाई जा चुकी है। जिले में 12 से 14 साल आयु वर्ग के 45 हजार बच्चों को टीका लगाने का लक्ष्य रखा गया है। बच्चों को टीका लगाने के लिए अभी दो स्थानों पर व्यवस्था की गई है, माना जा रहा है कि एक अप्रैल से स्कूलों के खुलने के बाद इस अभियान में तेजी आयेगी। अभी बच्चों को कोर बी-वेक्स वैकसीन लगाई जा रही है, यह वैकसीन सिर्फ इसी उम्र के बच्चों के लिए रखी गई है। इधर बूस्टर डोज के लिए भी अभियान चलाया जा रहा है और अभी तक 13646 लोगों को बूस्टर डोज लगाया जा चुका है। इसी तरह 15 से 18 वर्ष तक के 31799 बच्चों को टीका लगाया जा चुका है।

तेंदुवा हमला से मृत छात्रा के पिता को छत्र सुरक्षा बीमा योजना की राशि का एक लाख रुपये का चेक प्रदत्त

नगरी (आरएनएस)। वनांचक विकास खण्ड नगरी के शासकीय माध्यमिक शाला देवपुर में कक्षा सातवीं में अध्ययनरत रही छात्रा कु. दीपांजलि मरकाम की तेंदुवा हमला से मृत होने पर, स्वर्गीय छात्रा के पिता देवन्दर मरकाम ग्राम अमलीपारा मुकुन्दपुर को 24 मार्च को विकास खण्ड शिक्षा अधिकारी नगरी सतीश प्रकाश सिंह द्वारा शासन की छत्र सुरक्षा बीमा योजना के तहत एक लाख रुपये का चेक प्रदान किया गया। इस अवसर पर कार्यालयीन कर्मचारी एम एस वनराज, मनीषा ठाकुर प्रधान पाठक डीआर खूटे, महेश सूर्यवंशी उपस्थित थे।

तेज रफ्तार बाइक खड़ी ट्रैक्टर से टकराई, दो की मौत

बिलाईगढ़ (आरएनएस)। सरसीवा थाना क्षेत्र के ग्राम गिरसा-गोपालपुर के मध्य एक तेज रफ्तार बाइक अनियंत्रित होकर खड़ी ट्रैक्टर से जा टकराई। जिससे बाइक में सवार दो दोस्तों की मौत पर ही मौत हो गई। मृतकों की लक्ष्मी यादव और चंद्रभागा चौहान के रूप में हुई है। दोनों ग्राम धनगांव के निवासी बताये जा रहे हैं। हादसे की सूचना के बाद मौके पर पहुंची सरसीवा थाना पुलिस मामले की जांच में जुटी है।

मनरेगा में सामग्री मद में भुगतान और प्रशासकीय व्यय के लिए 405 करोड़ रूपए की मंजूरी

रायपुर (आरएनएस)। छत्तीसगढ़ में मनरेगा (महात्मा गांधी राष्ट्रीय ग्रामीण रोजगार गारंटी अधिनियम) के अंतर्गत कराए गए कार्यों में सामग्री मद के भुगतान और प्रशासकीय व्यय के लिए भारत सरकार द्वारा 405 करोड़ दस लाख 89 हजार रूपए मंजूरी किए गए हैं। केन्द्रीय ग्रामीण विकास मंत्रालय ने वित्तीय वर्ष 2021-22 के दौरान मनरेगा कार्यों में सामग्री मद के भुगतान के लिए 290 करोड़ 65 लाख 37 हजार रूपए तथा वेतन-भत्तों एवं प्रशासकीय खर्चों की पूर्ति के लिए 114 करोड़ 45 लाख 52 हजार रूपए की राशि छत्तीसगढ़ के लिए जारी करने की स्वीकृति दी है।

कम कीमतों पर मिल रहे कोसा सिल्क के कपड़े, ग्राहकों में उत्साह

छत्तीसगढ़ स्टेट एम्पोरियम में ग्राहकों को मिल रही छूट

नई दिल्ली (आरएनएस)। नई दिल्ली के राजीव गांधी हैंडीक्राफ्ट्स भवन में स्थित छत्तीसगढ़ स्टेट एम्पोरियम में हथकरघा और हस्तशिल्प उत्पादों पर ग्राहकों के लिए छूट दी जा रही है। ग्राहक कम कीमतों पर सिल्क कोसे की कपड़े सहित अन्य उत्पाद खरीद सकेंगे। छत्तीसगढ़ की आवासीय आयुक्त एम गीता ने दस दिवसीय ने प्रदर्शनी-सह-विक्रय सेल का उद्घाटन किया। हस्तनिर्मित शिल्प को अपनाते और प्रोत्साहित करने के लिए ग्राहकों को उत्पादों पर छूट दी जा रही है।



एम्पोरियम में बेलमेटल से लेकर सिल्क कोसे की रेडीमेड कपड़ों की वेराइटी है। यहाँ प्रदेश के बुनकरों द्वारा तैयार किए गए रेडीमेड कपड़ों में सिल्क कोसे की ब्लाउज, शर्ट, कुर्ते-कुर्तियां, जैकेट, साडियाँ आदि उपलब्ध हैं। इन कपड़ों में छत्तीसगढ़ की कला और संस्कृति की झलक देखने को मिल रही है। देश की राजधानी दिल्ली में छत्तीसगढ़ की हथकरघा और हस्तशिल्प उत्पादों की खासा मांग देखने को मिलती है, इसे देखते हुये ही छत्तीसगढ़ सरकार द्वारा एम्पोरियम स्थापित किया गया है। जिसे लेकर ग्राहकों में खासा उत्साह रहता है। एम्पोरियम में कोसे की ड्रेस

मटेरियल, हैंडलूम फेब्रिक, प्राकृतिक रंगों से तैयार कपड़े उपलब्ध हैं, वहीं सिल्क की साडियाँ यहाँ आपको कई रंगों में मिल जाएगी। इन साडियों में आदिवासी संस्कृति की झलक दिख रही है। इनमें खापा टैम्पल, जाला बूटा आदि विभिन्न वेराइटी की साडियाँ उपलब्ध हैं। वहीं, एम्पोरियम में छत्तीसगढ़ की बेजोड़ धातु शिल्पकला की झलक देखने को मिल रही है। प्रदेश की बेलमेटल से मूर्तियाँ बनाने की कला उत्कृष्ट है। ग्रामीण शिल्पियों की इन कलाकृतियों को लेकर लोगों में खासा उत्साह रहता है। इन कलाकृतियों में सर्वाधिक आदिवासी जीवनशैली और संस्कृति से संबंधित, वन्यजीव, देवी देवताओं की मूर्तियाँ आकर्षण का केंद्र रहती है।

अनुपस्थित सचिव को सात दिन में उपस्थित होने का नोटिस जारी

कोण्डगांव (आरएनएस)। जिले के जनपद पंचायत अंतर्गत ग्राम पंचायत बनउसरी में पदस्थ सचिव लुट्रेशन नेताम द्वारा 23 फरवरी 2021 से बिना सूचना एवं बिना अकाश में स्वीकृति के अनुपस्थित है। जिन्हें कार्यालय के माध्यम से चार बार कारण बताओ नोटिस जारी किया गया था। जिस पर सचिव द्वारा नोटिस का जवाब देने के बावजूद ग्राम पंचायत बनउसरी एवं जनपद पंचायत में उपस्थिति न देते हुए अब तक गायब रहने पर इसे कर्तव्य निर्वहन में उच्चाधिकारियों के आदेश-निर्देशों का उल्लंघन कर उदासीनता एवं लापरवाही मानते हुए उनके कर्त्यों को छत्तीसगढ़ पंचायत सेवा (आचरण) नियम 1988 के विपरित पाया गया है। जिस पर सचिव को सात दिन के भीतर ग्राम पंचायत बनउसरी एवं जनपद पंचायत कोण्डगांव में उपस्थित देते हुए जिला पंचायत कार्यालय को सूचित करने के निर्देश दिए गए हैं। निर्देश का पालन न होने पर सचिव के खिलाफ छत्तीसगढ़ पंचायत सेवा (अनुशासन तथा अपील) नियम 1999 के नियम 04 के तहत अनुशासनात्मक कार्रवाई करते हुए नियम के भाग 03 के नियम 05 (ख) (छ) के अनुसार दीर्घ शास्ति अधिरोपित करते हुए सेवा से पृथक करने की कार्रवाई की जाएगी।

रामपुर दारू भट्टी के सामने फिर से हटाया गया अतिक्रमण

जिला प्रशासन, नगर निगम, आबकारी व पुलिस विभाग की संयुक्त कार्यवाही

कोरबा। कलेक्टर रानू साहू के मार्गदर्शन एवं आयुक्त प्रभाकर पाण्डेय के दिशा निर्देशन में जिला प्रशासन, नगर निगम कोरबा, पुलिस विभाग एवं आबकारी विभाग की संयुक्त टीम ने रामपुर शराब दुकान देशी दारू भट्टी के सामने किए गए अतिक्रमण को पुनः हटा दिया। अतिक्रमणकारियों को कड़ी हिदायत दी कि वे पुनः अतिक्रमण न करें, अतिक्रमण करने से बाज आएं अन्यथा कड़ी कार्यवाही की जाएगी। यहाँ उल्लेखनीय है कि कोरबा बालको मार्ग पर स्थित रामपुर देशी शराब दुकान के सामने सड़क किनारे शासकीय जमीन पर कब्जा करते हुए दुकानें बना ली गई थी, जिन



पर चखना बेचने का व्यवसाय किया जा रहा था, इसके साथ ही पोल्ट्री फार्म भी अवैध रूप से चलाया जा रहा था। मुख्य मार्ग पर चखना दुकानों द्वारा भारी मात्रा में डिस्पोजल सहित अन्य कचरा फैलाया जा रहा था जिस पर कार्यवाही करते हुए विगत 11 फरवरी एवं 23 फरवरी को जिला प्रशासन व नगर निगम की टीम द्वारा संयुक्त कार्यवाही करते हुए उक्त अतिक्रमण को वहीं से हटाया गया था किन्तु इस बीच पुनः अतिक्रमणकारियों द्वारा अतिक्रमण कर लिया गया था, जिसको सज्जान में लेते हुए कलेक्टर रानू साहू ने इन

अतिक्रमणों को हटाने तथा भविष्य में पुनः अतिक्रमण न होने के कड़े निर्देश दिए। कोरबा एस.डी.एम. पैकरा की देखरेख में तहसीलदार सलामे एवं सुरेश साहू, सहायक आयुक्त आबकारी नरेंद्र, सहायक जिला आबकारी अधिकारी राकेश राठौर, निगम के अतिक्रमण दस्ता प्रभारी योगेश राठौर तथा अतिक्रमण दस्ते की टीम ने इन अतिक्रमणों को हटाने की आज सघन रूप से कार्यवाही की तथा जे.सी. बी.आदि के माध्यम से अतिक्रमणों को पुनः हटाने के लिए अतिक्रमण मुक्त किया। उक्त स्थल पर चखना दुकान, ठेला आदि प्रतिबंधित - अपर कलेक्टर सुनील नायक भी उक्त स्थल पर पहुंचे, उन्होंने अतिक्रमण हटाने में अतिक्रमण दस्ते का मार्गदर्शन किया तथा अवैध कब्जा करने वाले अतिक्रमणकारियों को कड़ी हिदायत दी कि वे पुनः अतिक्रमण करने का प्रयास न करें, उन्होंने उक्त समूचे

स्थल में किसी प्रकार की चखना दुकान, ठेला आदि लगाने को प्रतिबंधित करते हुए कहा कि यदि किसी के द्वारा उक्त स्थल पर चखना दुकान, ठेला आदि जाते हैं तो दण्डात्मक कार्यवाही की जाएगी। अतिक्रमण पर रखें सतर्क नजर, करें त्वरित कार्यवाही - आयुक्त प्रभाकर पाण्डेय ने निगम के मैदानी अधिकारी कर्मचारियों को कड़े निर्देश दिए हैं कि वे अपने-अपने कार्य स्थलों में अतिक्रमण पर सतर्क नजर रखें तथा जहाँ कहीं भी अतिक्रमण, अवैध कब्जा दिखे, उसकी तत्काल सूचना अतिक्रमण दस्ते को दें, साथ ही यह अतिक्रमण से सुनिश्चित करें कि कहीं पर भी नया अतिक्रमण न होने पाए। उन्होंने अतिक्रमण दस्ता प्रभारी को सख्त निर्देश दिए हैं कि अतिक्रमण की जानकारी प्राप्त होते ही अतिविवेक अवैध कब्जा हटाने की कार्यवाही करें।

पोषण पखवाड़ा: चौथे दिन सुपोषण चौपाल का किया गया आयोजन

कोरबा। जिले में 21 मार्च से 4 अप्रैल तक पोषण पखवाड़ा कार्यक्रम का आयोजन किया जा रहा है। जिसमें पखवाड़ा के चौथे दिन कोरबा जिले के 1948 आंगनबाड़ी केन्द्रों में सुपोषण चौपाल का आयोजन किया गया। सुपोषण चौपाल अंतर्गत आज आंगनबाड़ी केन्द्रों में हितग्राहियों के जागरूकता हेतु 6 माह पूर्ण किये बच्चे के लिये अन्नप्राशन, सातवें माह की गर्भवती माताओं के लिये गोदभराई, व 3 से 6 वर्ष के बच्चों के लिये शाला पूर्व अन्नोपचारिक शिक्षा संबंधी कार्यक्रम रखा गया। इस कार्यक्रम में महिलाओं के साथ साथ पुरुषों के सहभागिता को भी बढ़ावा दिया गया। पुरुषों में भी स्वास्थ्य व पोषण संबंधी जागरूकता सुपोषण चौपाल के माध्यम से लाने का प्रयास किया जा रहा है। साथ



ही आंगनबाड़ी केन्द्रों में शून्य से 6 वर्ष के समस्त बच्चों का वजन कर पालको का स्वस्थ और कुपोषित बच्चे की पहचान कर पालको में जागरूकता लाया जा रहा है। जिला कार्यक्रम अधिकारी महिला एवं बाल विकास विभाग ने बताया कि इस कार्यक्रम के तहत चिन्हांकित गंभीर कुपोषित, मध्य कुपोषित बच्चों के परिवार, समुदाय के साथ बच्चों के पोषण देखभाल से संबंधित चर्चा किया गया। साथ ही गंभीर कुपोषित बच्चे को पोषण पुनर्वास केन्द्र में भर्ती किये जाने हेतु आवश्यक कार्यवाही किया गया। इस कार्यक्रम में आंगनबाड़ी कार्यकर्ता, मितामिन द्वारा गृहभेंट हेतु फिलप बुक, वीडियो क्लिप आदि का उपयोग करते हुए हितग्राहियों को सलाह एवं परामर्श भी दिया गया।

भारत जागृति मंच ने मनाया शहीद नमन दिवस

कोरबा। कोरोना के कालखंड को छोड़ें तो प्रतिवर्ष 23 मार्च को भारत जागृति मंच 'शहीद नमन दिवस' निहारिका के दशहरा मैदान में मनाते आया है। इस दिन लगभग 180 शहीदों के चित्रों को सजा कर भारत माता के विशाल छायाचित्र के दाएं और बायें ओर रखकर वहां उपस्थित सभी राष्ट्रभक्त के द्वारा उन्हें पुष्प और अक्षत अर्पित कर नमन किया जाता है। इस वर्ष भी आजादी के 75 वीं वर्षगांठ के अवसर पर यह कार्यक्रम और भी भव्यता के साथ किया गया। मैदान में एक विशाल रंगोली बनाया गया था। कार्यक्रम के हृदय स्थल



पर एक भव्य हवन कुंड भी तैयार किया गया था। उक्त हवन कुंड में मुख्य जजमान के रूप में पूर्व आयुक्त नगरी निगम अशोक शर्मा अपनी धर्म पत्नी के साथ बैठे थे। गायत्री परिवार के कार्यकर्ताओं के द्वारा हवन संपन्न कराया गया। उक्त हवन में विशेष बात यह रही कि 'यह न मेरा राष्ट्र का है, राष्ट्रहित ही सब सर्वापत्त, इस

भाव को प्रदर्शित करता हुआ मंत्र इदं न माम ए ईदं राष्ट्राय स्वस्वाहा के नाम पर आहूतीयां राष्ट्र के नाम डाली गई। प्रमुख अतिथि के रूप में छत्तीसगढ़ राज्य विद्युत मंडल के पूर्व अध्यक्ष अभिरंथता सुंदर रंगे को सानिध्य प्राप्त हुआ वहीं वक्ता के रूप में राष्ट्रीय स्वयंसेवक संघ के माननीय जिला संघ चालक किशोर बुटोलिया जी उपस्थित थे। इसके अलावा कोरबा जिला में जिनके घरों में के सदस्य देश हित में अपने प्राणों की आहुति दी है ऐसे शहीदों के माता पिता उपस्थित थे। भारत माता, चंद्रशेखर आजाद

बालको को मिला द सीएसआर जर्नल एक्सीलेंस अवार्ड

कोरबा। वेदांता समूह की कंपनी भारत एल्यूमिनियम कंपनी लिमिटेड बालको को कृषि एवं ग्रामीण विकास के क्षेत्र में प्लेगशिप सामुदायिक विकास परियोजना मोर माटी मोर जल के उल्लेख क्रियान्वयन के लिए द सीएसआर जर्नल एक्सीलेंस अवार्ड से नवाजा गया। महाराष्ट्र के राज्यपाल भगत सिंह कोश्यारी द्वारा मुंबई में आयोजित समारोह में बालको को पुरस्कार दिया गया। सीएसआर जर्नल एक्सीलेंस अवार्ड्स-2021 के चौथे संस्करण में देश भर के अनेक औद्योगिक संगठनों ने हिस्सा लिया। सामुदायिक विकास के



किसान लाभान्वित हो रहे हैं। बालको के मुख्य कार्यकारी अधिकारी एवं निदेशक अभिजीत पति ने इस उपलब्धि के लिए बालको परिवार को शुभकामनाएं दीं। उन्होंने कहा कि कृषि और ग्रामीण विकास क्षेत्र में बालको महत्वपूर्ण भूमिका निभा रहा है। बालको प्रशिक्षित किसानों ने जैविक खेती/कृषि नवाचार और नवीन तकनीकों की मदद से विभिन्न फसलों का उत्पादन बढ़ाने में सफलता पाई है। बालको की कृषि प्रोत्साहन परियोजना मोर जल मोर माटी से किसानों को

लाभ मिल रहा है। पति ने कहा कि किसानों की हरसंभव मदद के लिए बालको कटिबद्ध है। स्वयं सेवी संगठन एक्शन फॉर फूड प्रोडक्शन एफपीआरओ के क्षेत्रीय प्रमुख डॉ.एस श्रीवास्तव ने कहा कि प्राकृतिक संसाधनों के प्रभावी प्रबंधन तथा किसानों की सामाजिक, आर्थिक प्रगति के लिए बालको और एफपीआरओ मिलकर काम कर रहे हैं। किसान इस परियोजना के जरिए मुदा एवं जल प्रबंधन और आधुनिक कृषि तकनीकों के प्रयोग से परिचित हो रहे हैं। किसानों की मदद की दिशा में बालको की परियोजना प्रशंसनीय है।

कलेक्टर साहू ने पंडरीपानी के नर्सरी का किया औचक निरीक्षण

नर्सरी में अव्यवस्था पर उद्यान अधीक्षक को कारण बताओ नोटिस जारी करने के लिए निर्देश तैलसरा में पहुंचकर आंगनबाड़ी केंद्र ओट मनरेगा के माध्यम से वन रहे कुआं का भी किया निरीक्षण

साहू ने नर्सरी में सिडलिंग प्लांट के लिए स्थापित किए गए मशीनों के सूचारू रूप से संचालन नहीं होने और खाद-बीज के अव्यवस्थित भंडारण पर नाराजगी जताते हुए उद्यान अधीक्षक को कारण बताओ नोटिस जारी करने के निर्देश मौके पर ही दिए। उन्होंने सिडलिंग यूनिट के परिस्तर में मिर्च, टमाटर, लौकी आदि के लगाए गए नर्सरी का जायजा लिया तथा सिडलिंग प्लांट यूनिट से एनआरएलएम के माध्यम से समूह की महिलाओं को जोड़कर फसल उत्पादन करने की कार्ययोजना भी बनाने के निर्देश दिए। कलेक्टर साहू



ने कटघोरा प्रवास के दौरान ग्राम तेलसरा के आंगनबाड़ी केन्द्र का भी औचक निरीक्षण किया। उन्होंने आंगनबाड़ी केन्द्र में पहुंचकर बच्चों और उनकी माताओं से मुलाकात की। कलेक्टर ने आंगनबाड़ी में आयें हितग्राहियों को सुपोषण टोकरा का भी वितरण किया। उन्होंने केन्द्र प्रभारी से कुपोषित बच्चों की

अधिकारी-कर्मचारी मौजूद रहे। कलेक्टर ने मनरेगा से बन रहे कुआं का किया निरीक्षण- कलेक्टर साहू ने ग्राम तेलसरा में मनरेगा के माध्यम से मतबाई के बाड़ी में बन रहे कुएं का भी निरीक्षण किया। उन्होंने कुआं निर्माण कार्य की जानकारी और निर्माण पूर्ण होने की अवधि के बारे में भी पूछा। कलेक्टर ने हितग्राही मतबाई से भी बात की। उन्होंने कुआं निर्माण के पश्चात कुएं के पानी के उपयोग के बारे में पूछा। हितग्राही ने मनरेगा के माध्यम से निर्शुल्क बन रहे कुएं के पानी का उपयोग सब्जी और फसल उत्पादन में करने की जानकारी दी।

SJU - Contact No. +91 9301915303 E-mail ID: sjunion29@gmail.com

Social Justice Union
Registered with Govt. No. 5526

अधिकार से न्याय तक

इस संघ का गठनसमर्थन स्वीकृत है। जोड़ने के लिए कृपया हमें सूचित करें।

आवश्यकता

मुख्य रूप से संघ का उद्देश्य स्वीकृत प्रदेश के समस्त जिलों एवं वर्गिक स्तर में सामाजिक न्याय हेतु प्रचार-प्रसार करना, तथा मानवधिकार हेतु जनसंख्या का रक्षण है। संघ स्तर पर एवं अर्ध-राज्य स्तर पर सामाजिक न्याय हेतु प्रचार-प्रसार करने के लिये कार्य करता है। इस हेतु प्रदेश के समस्त जिलों एवं वर्गिक स्तर पर सामाजिक न्याय हेतु मानवधिकार संरक्षण केन्द्र की स्थापना की जायेगी, और उन्में संघ के द्वारा आर्थिक निष्पत्तियों को जल्दोभी। प्रत्येक व्यक्ति इस संघ में सदस्य बन सकता है, किसी भी संघ के द्वारा निर्धारित नियम एवं शर्तों का पालन किया जाना अनिवार्य है। इस हेतु सदस्यता फर्म संघ के प्रधान कार्यालय में उपलब्ध है।

उद्देश्य एवं नियुक्तियां

प्रार्थना एवं पीड़ित व्यक्ति को समर्थन। आवेदन लेना तथा पीड़ित को न्याय दिलाने के लिए उचित साधन एवं संरक्षणों की जरूरत के अनुसार व्यवस्था करना तथा संघ से इस संघ का कार्य है। पीड़ित व्यक्तियों को न्यायिक, गैर-न्यायिक एवं सामाजिक समस्या पर विभिन्न स्तर एवं स्तरों के अनुसार आवश्यक मदद को जल्दोभी।

मुख्य बिन्दु

संघ विशेष रूप से मानवधिकार दिलाने एवं सामाजिक न्याय प्राप्ति हेतु पीड़ित मानव को हर संभव मदद करेगा तथा इस हेतु पीड़ित मानव के लिए भारतीय संविधान के तहत अधिकार संरक्षण को व्यवस्था आवश्यकतानुसार करेगा। यदि कोई पीड़ित है तो इस संघ से सम्पर्क कर सकता है।

अन्य बिन्दु

- संघ पर्यटन संरक्षण एवं पर्यटन संबंधी क्षेत्र हेतु भी आवश्यकता होने का प्रयास करेगा।
- एक उल्लेखनीय प्रदेश में परिवर्तन के अधिकार, कर्मियों के अधिकार, अधिकारियों के अधिकार, अनुसूचित जाति-अनुसूचित वर्ग के अधिकारों के संरक्षण में विशेष एवं संवैधानिक अधिकारों के संरक्षण को इस संघ द्वारा संरक्षित किया जायेगा तथा प्रत्येक पीड़ित को उचित मदद एवं अधिकारों के बारे में सही सूचना प्रदान करेगा।
- संघ स्तर पर मानव अधिकार, अन्न-सुरक्षा एवं प्रशासन में विभिन्न घटने पर आजीवन कार्य पीड़ित को परेशान करने वाले घटने को दूर करने में सक्षम है। इस हेतु संघ स्तर पर प्रशासन में विभिन्न महत्वपूर्ण घटने पर आजीवन कार्य पीड़ित को न्याय दिलाने में समस्त संरक्षण को करेगा।
- संघ द्वारा तैयार किया गया एवं सामाजिक विकास से सम्बंधित विस्तृत कार्यक्रम किए जायेंगे, एवं समस्त उद्देश्यों को अंतर्गत रखते, राष्ट्रीय, राज्यीय तथा क्षेत्रीय स्तरों पर कार्य करेगा।
- संघ सामाजिक कृषि क्षेत्रों को दूर करने के लिए आवश्यकता एवं अवसर को करेगा। संघ के नए मित्रों पर सख्त निगरानी एवं सम्मान में व्यवहार को अंतर्गत करेगा।

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीड़ित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU